



## KUNSILL LOKALI MSIDA

Pjazza Menqa, Msida  
Tel: 2133 4343 Fax: 2134 2424  
[www.msidalocalcouncil.com](http://www.msidalocalcouncil.com)

Riferenza:	Minuti tas-Seduta 17(2)/K7/2014
Data:	It-Tlieta 6 ta' Mejju 2014 Kontinwazzjoni ta' Laqgħa 17/K7/2014
Post:	Uffiċċju Amministrattiv Pjazza Menqa, Msida
Hin:	5.30 p.m.

Preżenti:	Sindku Kunsilliera	Sna Margaret Baldacchino Cefai Sur Lino Bartolo Sur Charles Selvaggi Sna Romina Galea Sur Alan Abela Wadge Sur Matthew Agius Sur Maurice Agius
	Skuzat	Dr Alex Sciberras Sur Emanuel Brincat
	Segretarju Eżekuttiv:	Sna Marita Portelli

### AĠENDA

Il-Kunsill mexa fuq l-avviż li ġie ppubblikat l-Gimgha 2 ta' Mejju, 2014. L-Aġenda kienet hekk:

1. Kumitat Amministrattiv tas-Swatar.
2. Kommunikazzjoni minn Laqgħat li saru

3. Amenda fil-Bye Law tad-Daħla ta' L-Iskall
4. Affarijiet oħra jekk urġenti
5. Aġġornament.

<b>Seduta Numru 17(2)/14</b>
------------------------------

797 Is-Sindku fethet il-laqgħa b'talba.

**1 Kumitat Amministrattiv Swatar**

798 l-Ċhairperson tal-Kumitat tas-Swatar irringrazzjat lill-Kunsill tal-kooperazzjoni tagħhom u x-xogħol li sar f'dawn it-tlett snin li kienet Chairperson tal-Kumitat.

799 l-Ċhairperson informat lill-Kunsill li l-Laqqgħa Pubblika tas-Swatar kienet ser issir fit-13 ta' Mejju fis-Sala tal-Parroċċa tas-Swatar.

800 Stiednet lill-membri tal-Kunsill ta' L-Imsida biex jattendu s-SwatarFest li kien ser jiġi mtella mill-Parroċċa bl-ghajnuna tal-KAS fl-okkazzjoni tal-Festa San Ġorg Preca. Din l-attività hi fis-17 ta' Mejju, mis-6.15pm il-quddiem. Hi qalet li l-Kunsill ta' Birkirkar ser jagħmlu l-applikazzjoni għad dawl tat-toroq ta' hdejn il-Knisja u għall-attività ser itunhom palk. Irringrazzjat lill-Kunsill ta' L-Imsida tal-Festun.

801 l-Ċhairperson talbet li l-Kunsill ta' L-Imsida joġġezzjona għal żvillup li hu pplanat mill-Awtorita' tad-Djar fuq l-art tas-Sisla. Il-Kunsill qal li ma tistax issir oġġezzjoni minhabba li l-art mhix responsabilita' tal-Kunsill iżda taqa' taht il-Kunsill ta' Birkirkara.

802 Is-Sindku rringrazzjat lis-Sna Mifsud tal-hidma tagħha u awgurat li mal-Kumitat il-ġdid ikun hemm relazzjoni tajba mal-Kunsill kif għandu il-Kumitat preżenti.

**2 Kommunikazzjoni minn laqgħat li saru**

803 Is-Sindku nformat lill-Kunsill li saret laqgħa mas-Supretendent Mamo fil-preżenza ta' l-Ispettur Millo fejn il-Kunsill is-Sindku tkellmet fuq l-problemi li jaffaċċja l-Kunsill fejn ikollu bżonn l-ghajnun tal-Pulizija. Is-Sindku qalet li fir-rigward tat-talba tal-Kunsill għall-Pulizija Pajżana fil-lokal is-Supretendent Mamo talbet biex nagħmlu din ir-rikjesta lilha. Materji oħra diskussi kienu: ħinijiet tal-fluh ta' ċerti ħwienet, karożzi abbandunati, karożzi bla pjanċl ta' dealers li jiġu pparkjati fit-toroq ta' L-Imsida,

Petizzjoni li tressqet lill-Kunsill minn residenti ta' Triq il-Kuncizzjoni fuq persuna li qed iżomm l-annimali qalb ir-residenti u l-barranin fil-lokalita' taghna u kif nistghu nedukawhom iżjed biex ma jkunux ta' nkonvenjent lir-residenti ta' l-Imsida.

- 804 Il-Kunsill gie informat li saret laqgħa ma' Perit minn TM u mal-Perit tal-Kunsill minħabba l-PC Application tal-proġett ta' Censu Farrugia. Gie spjegat lil Perit tat-TM li ż-żona ta' quddiem il-flattijiet hija skedata għal- 'service road' allura qatt ma setgħet tiġl nkorporata mal-proġett. Qalu pero' li biex tibqa service road, minħabba li ma hemmx ħwienet fil-viċinanzi aħjar tkun triq 'one-way' biex b'hekk tkun tista' tintuża minn kullhadd u anke ikun jista' jiżdied il-parkeġġ fiż-żona. Għall-ħwienet ser tiġi nkorporata Loading/Unloading Bay fil-proġett stess. Il-Kumitat tat-TRACC, li kienu taht l-impressjoni li din iż-żona hija 'green area' ser jerġgħu jevalwaw il-każ. L-istess Perit tat-TM qal li l-linja ta' Triq ix-Xatt tax-Xbiex għandha tinżebaħ sewda sakemm jibda l-proġett. Gie msemmi li ta' Johnsons qed joħorġu l-kartun barra u gie deċiż li l-Kunsill għandu jiktbilhom.
- 805 Lokaltajjiet Aktar Hodor – Is-Sindku nformat lill-Kunsilliera li ser isir Press Conference nhar is-16 ta' Mejju fejn il-Ministru Leo Brincat ser iħabbar l-approvazzjoni tal-proposti tal-Kunsilli nvoluti fl-iskema Lokaltajjiet Aktar Hodor, fosthom l-Imsida.
- 806 Saret laqgħa mar-rapreżentanti tal-FKNK minħabba l-'kamera' li ser titwaħħal biex jiġu osservati l-Bring In Sites hdejn il-Gibjun. Għandha ssir laqgħa ohra fil-preżenza ta' l-ufficjali ta' l-Alberta.
- 807 Saret laqgħa mal-Water Services Cooperation minħabba l-problema tad-Drenaġġ fil-parti ta' L-Imsida ta' Triq San Gwann ta' L-Għargħar. L-WSC qed jesploraw il-possibilitajjiet li tingħaqquad ma xi sistema eżistenti.
- 808 Rapreżentant tal-Birdlife tkellmet mas-Sindku u s-Segretarja fuq il-possibilita' li l-Kunsill Lokali ta' L-Imsida jieħdu sehem f'proġett fejn il-ħsieb hu li jerġa jiġl ntrodott il-Maltese Falcon f'żoni urbani fil-gzejjer Maltin. Il-Kunsilliera għandhom jingħataw aktar informazzjoni fuq dan il-proġett qabel issir xi deċiżjoni.
- 809 Saret laqgħa wkoll mad-Dog's Trust fejn talbu li jingħataw il-permess jiżbħu xi arti relatat ma' l-għan tagħhom fuq il-ħajt ta' Triq Mikiel Vassalli. Is-Sindku u s-Segretarju informawhom li hemm bżonn il-permess ta' TM u l-Kunsill kien ser jagħmel talba f'dan ir-rigward.
- 810 Is-Sindku u s-Segretarju ltaqgħu ma' Chris Etin li huwa minn Niġerja li huwa għalliem hawn Malta, u attenda l-laqgħa biex jinforma xi gruppi ta' immigranti fl-Imsida dwar xi użanzi fis-soċjeta' taghna li huma forsi ma

jkunu jafu bihom biex jipprovaw jbiddu ftit l-atteġġjament tagħhom biex b'hekk jintegraw aħjar mar-residenti tal-lokal. Is-Segretarju għandha tipprepara xi tabelli bl-Ingliż biex tibghathom lil Chris biex hu jiehu hsieb li jiġu ittradotti fil-lingwi differenti u jitqassmu fil-ħwienet u bars li jiffrekwentaw l-immigranti.

- 811 Il-Kunsill ġie informat li saret laqgħa bejn rappreżentanti tal-Kunsill, tal-Kažin tal-Band u tal-Klabb tal-Futbol minħabba l-attivitajiet tal-World Cup. Sar qbil li ż-żewġ għaqdiet għandhom jiddiskutu bejniethom u jerġghu jkellmu lill-Kunsill x'hin jasl原因 fi ftehim.

### **3 Amenda fil-Bye Law: Id-Dahla ta' L-Iskall**

- 812 Sar qbil li l-Kunsill jipproċedi b'Amenda fil-Bye Law imsemmija biex id-dgħajjes kummerċjali jkunu regolati bl-istess daqs ta' dawg tas-sajd, i.e. 12 metri. Ġie deċiż ukoll li hemm bżonn issir laqgħa dwar il-kumpens dovut minn min jikser il-Bye Law.

- 813 Minkejja li sar qbil li l-Kunsill jitlob laqgħa mad-DLG biex imexxi fuq iż-żewġ tibdiliet, ġie deċiż li jekk li jinbidlu l-multi tkun ser tiegħu fi-tul (i.e. sa Awwissu ma jkunx hemm risposta) l-Kunsill jipproċedi fl-amenda tat-12 il-metru.

- 814 Fuq il-Bollards ta' fuq l-iskall sar qbil li l-Kunsill ikollu l-kopja tač-čwieviet u l-kumitat ikollu kopja oħra. Is-Sur Louis Dimech għandu jintalab jittellem ma' membru tal-Kumitat biex jaraw kif ser jgħamlu biex isiru dawn il-bollards.

### **4 Affarijiet oħra hekk urġenti**

- 815 Is-Sur Selvaggi qal li l-floodlight li hemm faččata ta' Gregory fi Triq ix-Xatt tax-Xbiex suppost ikun qed jgħati fuq il-baħar, u mhux jixgħel. Is-Segretarju għandha tinforma lin-Nexos.

- 816 Is-Sur Charles Selvaggi talab 'feedback' dwar it-talba tal-Kunsill li ssir Zebra Crossing fi Triq il-Wied u s-Segretarju informatu li l-Kunsill qed jistenna l-approvazzjoni tat-TM. Hu qal li xi hadd fiż-żona intlaqat minn xi karożza u li hemm bżonn li ssir iż-Żebra Crossing malajr kemm jista jkun.

- 817 Is-Sur Selvaggi qal li għadha ma saritx il-laqgħa bejn l-AVIS u r-residenti li jgħixu hdejn din il-kumpanija u li l-karożzi għadhom jithallew barra. U talab lis-Sindku tintervieni biex din il-laqgħa ssir. Is-Sur Matthew Agius qal li hemm bżonn il-preżenza tal-Pulizija Pajżana fiż-żona.

- 818 Is-Sur Selvaggi saqsa dwar l-Iskema tal-Parkeggi u ġie nformat li il-Kunsill għadu ma ngħatax feedback dwarhom. Is-Sur Matthew Agius issuġġerixxa li tinkiteb ittra lill-Ministru titlob risposta fuq din il-materja.
- 819 Is-Sur Selvaggi saqsa wkoll fuq imejl li ma twieġbetx mill-Kunsill. Is-Segretarju qalet li kien hemm darba sistema ta' 'Automated Acknowledgement' imma twaqqfet u l-iskrivana kellha tibda tibghat 'acknowledgement' lill-pubbliku. Is-Segretarju qalet li ser tinforma lill-Community Worker li qed tiehu hsieb il-'Front Desk' biex tibda tibghat din l-acknowledgement'. Rigward din l-imejl ir-resident għandu jiġi nformat li l-Kunsill qed jistenna risposta mit-TM.
- 820 Is-Sur Maurice Agius qal li fi Triq Johnny Catania tnehhew il-qsari minhabba li saru xi xogholijiet fl-isqag u issa qed jidhlu l-karozzi. Is-Segretarju għandha tiċċekja l-permess biex tikkuntatja lill-kuntrattur biex il-qsari jgħamluhom f'pothom.
- 821 Is-Sindku qalet li rċieviet imejl minghand persuna li qed titlob li ssir CCTV camera quddiem stabiliment partikolari fi Triq ix-Xatt tax-Xbiex. Sar qbil li jekk camera ssir quddiem stabiliment wiehed din tkun diskirminatorja. Il-Kunsill qabel li tintalab aktar il-preżenza tal-Pulizija fiż-żona.
- 822 Is-Segretarju resqet talba mis-Sur Baldacchino fejn talab biex titraħhas ir-rata tal-permess għax ser ikollu juza mobile crane. Il-Kunsill qabel mad-deċiżjoni li kien ha l-aħħar darba li ġiet diskussa din il-materja – li l-permessi qegħdin skont il-liġi u ma jitnaqqasux - u qalu li jekk is-sinjur jista jgħdem b'mobile crane jista jagħmel dan.
- 823 Intalab biex issir ffit tijeb fit-traffic management ta' hdejn il-proġett ta' Censu Farrugia. Fil-fatt is-Segretarju semmiet tabella ta' 'Dead End' li mhix qegħda f'poth tajjeb.
- 824 Is-Sur Matthew Agius talab li ssir tabella ta' Priority Lane fi Triq St Louis biex min ikun nieżel minn din it-triq jingħata prioritá minhabba li min ikun tiegħla jkollu fejn jieqaf. Is-Sna Galea semmiet li hemm probelma minhabba l-ammont ta' traffiku li jgħaddi minn Triq il-Kunċiżżjoni u s-Sur Maurice Agius issuġġerixxa li ssir camera bi Speed Limit ta' 20. Is-Sur Matthew Agius qabel ma din il-proposta.
- 825 Is-Sur Bartolo irringrazzja lill-Kunsill f'isem il-Kunsill taz-Żgħazagh tal-kollaborazzjoni fuq il-Wirja tal-Gimgha l-Kbira.
- 826 Is-Sur Bartolo qal li hemm bzonn li ssir Bandiera Maltija minhabba l-proċeduri li bagħtu d-Dipartiment tal-Gvern Lokali fuq il-bnadar. Qal li hemm bzonn ukoll li ssir oħra ta' L-Imsida u li ser jiġu €150 it-tnejn u jkunu l-istess daqs. Il-Kunsill ma sabx oġġezzjoni.

827 Is-Sur Bartolo talab li ssir applikazzjoni għal-bozzoz tat-Triq ta' quddiem il-Knisja. Is-Segretarju qalet li ser tapplika ma' l-Enemalta.

828 Il-laqgħa ġiet aġġornata fis-19.00.

Approvati Illum \_\_\_\_\_

Margaret Baldacchino Cefai  
Sindku

Marita Portelli  
Segretarju Eżekuttiv